

П. Г. СУХОВ

Элст балгъсна „Страна Советов“ колхозин хөөч

Уурмуд! Хө өсгльгь болн ноос гаргьлгь икдүүлгьнә туск Советск Союзин Коммунистичк партин Центральн Комитетин болн мана правительствин бичгәр кӯр-кӯундвр кегъад, „Страна Советов“ гидг колхозин колхозникуд 1960 джилд хөөнә тоогъан 73 миньгь кӯргәд, хойр холван өсгх, 363 тонн ноос гаргьдж авх да алгьвр авцхав.

Хө олар өсгхин төлә ноолдад, би эн джилд отариннь 100 хөн болгънас 130 хургъ авбув. Эн джилин цуг төл экәснь салгъх кӯртлән бӯрн-бӯтн хадгьлгьдхмн. Эн джилд нәәднр хөн болгънас 6 килограммас даву ноос авбув.

КПСС-н ЦК-н йөрәлин хәрүд ирх джилд 100 нәәднр хөн болгънас 145 хургъ авх, хөн болгънас багъ гихдән 7,5 килограмм ноос авх үгән өгчәнәв. Эдниг кӯцхин төлә иим

көдлмш бӯрдәнәв: көг тәвлгьнд хөөдән сәәнәр белднәв; хөд эс хусрулхин эркд искусствени көг тәвлгь цагтнь, бӯрдәнъгьү сәәнәр кенәв; хөбдән үвләр хургьлулгьнд белддж, февраль сард хургьлулад, хургьдинь бӯрн-бӯтн хадгьлнав; үвләр хөд хургьлулхин төлә 150-170 толгъа хөн багтдг сән кошар болн дулан хаша белдх кергтә.

Уурмуд! Мана Хальмг таньгьчин, мана балгъсна баахн наста хөөчнриг авсн даалгьвран болзгаснь эртәр кӯцәхин төлә социалистическ дөрлдәнд орлццхатн гидж дуудджанав. Хө өсгльгь болн ноос гаргьлгь икдүүлгьнә туск, КПСС-н ЦК-н болн СССР-н Министрмүдин бичг кӯцәхд цуг кӯчн-чидлән, медрлән тәвцхәй!

Мана диилврмүд бӯрдәгьәч болн өргджүлгч, мана төрски Коммунистическ партъ менд болтха!